

22 02 2026 SUNDAY 7 15 PM

ஆகாஷ்வாணி - செய்திகள்

தலைப்புச் செய்திகள்

1. நாட்டின் சுதந்திரத்திற்காக தம்மையே அர்ப்பணித்துக் கொண்டவர் கப்பலோட்டிய தமிழன் வ.உ.சிதம்பரனார் என்று குடியரசு துணைத்தலைவர் திரு. சி.பி. ராதாகிருஷ்ணன் கூறியுள்ளார்.
2. நாடுமுழுவதும் சர்வதேச தரத்திற்கு இணையாக கட்டமைப்பு வசதிகள் மேம்படுத்தப்பட்டு வருவதாக பிரதமர் திரு. நரேந்திர மோடி தெரிவித்துள்ளார்.
3. வேளாண் துறையில் செயற்கை நுண்ணறிவு தொழில்நுட்பம் பயன்படுத்தப்பட வேண்டியதன் அவசியத்தை மத்திய இணையமைச்சர் டாக்டர் ஜிதேந்திர சிங் வலியுறுத்தியுள்ளார்.
4. ஜம்மு கஷ்மீரில் பாதுகாப்பு படையினர் மேற்கொண்ட நடவடிக்கைகளில் மூன்று தீவிரவாதிகள் சுட்டுக் கொல்லப்பட்டனர்.
5. உகாண்டா சர்வதேச சேலஞ்ச் பேட்மிண்டன் போட்டியில் இந்தியா 3 தங்கம், 4 வெள்ளிப் பதக்கங்களை வென்றது.

>>>>>><<<<<<

நாட்டின் சுதந்திரத்திற்காக தம்மையே அர்ப்பணித்துக் கொண்டவர் கப்பலோட்டிய தமிழன் வ.உ.சிதம்பரனார் என்று குடியரசு துணைத்தலைவர் திரு. சி.பி. ராதாகிருஷ்ணன் கூறியுள்ளார்.

மதுரையில் வ.உ.சிதம்பரனாரின் 140 அடி உயர சிலையை அமைப்பதற்கான பணிகளுக்கு அடிக்கல் நாட்டி அவர் பேசினார்.

(சவுண்ட் பைட் - சிபிஆர் 75 செகண்ட்ஸ்)

>>>>>><<<<<<

நாடுமுழுவதும் சர்வதேச தரத்திற்கு இணையாக கட்டமைப்பு வசதிகள் மேம்படுத்தப்பட்டு வருவதாக பிரதமர் திரு. நரேந்திர மோடி கூறியுள்ளார்.

உத்தரபிரதேசத்தின் மீரட்டில், 12 ஆயிரத்து 930 கோடி ரூபாய் மதிப்பிலான வளர்ச்சித் திட்டப் பணிகளை தொடங்கி வைத்து அவர் உரையாற்றினார்.

எந்தவொரு திட்டமும் குறித்த காலத்திற்குள் நிறைவேற்றப்படுவதை மத்திய, மாநில அரசுகள் உறுதி செய்து வருவதாக அவர் தெரிவித்தார்.

வளரும் நாடுகள் இந்தியாவுடன் இணைய ஆர்வம் காட்டுவதாகவும் அவர் கூறினார்.

நமது இளையோரிடம் அந்நாடுகள் கொண்டுள்ள நம்பிக்கையே இதற்கு காரணம் என்று அவர் தெரிவித்தார்.

21ஆம் நூற்றாண்டின் சவால்களுக்கு தீர்வு காணும் சக்தியாக இந்தியா திகழ்கிறது என்றும் அவர் கூறினார்.

மத்திய மாநில அரசுகள் ஒருமித்து செயல்பட்டால், வளர்ச்சி வேகமடையும் என்றும் திரு. நரேந்திர மோடி தெரிவித்தார்.

>>>>><<<<<<

வேளாண் துறையில் செயற்கை நுண்ணறிவு தொழில்நுட்பம் பயன்படுத்தப்பட வேண்டியதன் அவசியத்தை அறிவியல் தொழில்நுட்பத்துறை இணையமைச்சர் டாக்டர் ஜிதேந்திர சிங் வலியுறுத்தியுள்ளார்.

மும்பையில் நடைபெற்ற வேளாண் துறையில் செயற்கை தொழில்நுட்பம் குறித்த மாநாட்டில் கலந்து கொண்டு அவர் உரையாற்றினார்.

குறைந்த செலவில், வேளாண் உற்பத்தியை அதிகரிக்க செயற்கை நுண்ணறிவு தொழில்நுட்பம் உதவிடும் என்றும் அவர் தெரிவித்தார்.

பேரிடர் குறித்த முன்னறிவிப்புகளை துல்லியமாக வழங்குவதிலும் இந்த தொழில்நுட்பம் முக்கிய பங்கு வகிக்கும் என்றும் டாக்டர் ஜிதேந்திர சிங் கூறினார்.

>>>>><<<<<<

பிரதமர் திரு. நரேந்திர மோடி, வரும் ஒன்றாம் தேதி தமிழகத்தின், மதுரையில் தேசிய ஜனநாயக கூட்டணி சார்பில் நடைபெறவுள்ள பொதுக்கூட்டத்தில் பங்கேற்கவுள்ளதாக மத்திய இணையமைச்சர் டாக்டர் எல். முருகன் கூறியுள்ளார்.

மதுரையில் பொதுக்கூட்டம் நடைபெறவுள்ள இடத்தை இன்று பார்வையிட்ட பின்னர் செய்தியாளர்களிடம் அவர் பேசினார்.

திருப்பரங்குன்றத்தில் கார்த்திகை தீபம் ஏற்றப்பட வேண்டும் என்று உயர்நீதிமன்றம் தீர்ப்பளித்த பின்னரும் கூட, திமுக அரசு அதனை நிறைவேற்றவில்லை என்று குறை கூறிய அவர், முருகபக்தர்கள் தங்களது உணர்வுகளை வெளிப்படுத்தும் வகையில் நாளை இல்லந்தோறும் கந்தசஷ்டி பாட வேண்டும் என்று கேட்டுக் கொண்டார்.

(சவுண்ட் பைட் - எல்.முருகன் (2) 49 செகண்ட்ஸ்)

>>>>><<<<<<

ஜார்க்கண்டில் 48 நகர்ப்புற உள்ளாட்சி அமைப்புகளுக்கு நாளை நடைபெறவுள்ள தேர்தலுக்கான அனைத்து ஏற்பாடுகளும் முடிவடைந்துள்ளதாக அம்மாநில தேர்தல் ஆணையம் கூறியுள்ளது.

வாக்குப்பதிவு காலை 7 மணிக்கு தொடங்கி, மாலை 5 மணி வரை நடைபெறும் என்று தேர்தல் ஆணையத்தின் செய்திக்குறிப்பு தெரிவிக்கிறது.

இதற்காக விரிவான பாதுகாப்பு ஏற்பாடுகள் செய்யப்பட்டுள்ளதாக எமது செய்தியாளர் தெரிவிக்கிறார்.

>>>>><<<<<<

பஞ்சாபில் ஆயுதங்கள் மற்றும் போதைப் பொருள் வைத்திருந்தது தொடர்பாக 6 பேரை காவல்துறையினர் கைது செய்துள்ளனர்.

Faridkot-ல் இவர்கள் கைது செய்யப்பட்டதாக எமது செய்தியாளர் தெரிவிக்கிறார்.

அவர்கள் பயன்படுத்திய வாகனமும் பறிமுதல் செய்யப்பட்டிருப்பதாக அவர் மேலும் கூறுகிறார்.

>>>>><<<<<<

ஜம்மு கஷ்மீரில் பாதுகாப்பு படையினர் மேற்கொண்ட நடவடிக்கைகளில் மூன்று தீவிரவாதிகள் சுட்டுக் கொல்லப்பட்டனர்.

Kishtwar மாவட்டத்திற்கு உட்பட்ட பகுதியில் பாதுகாப்புப் படையினர், தேடுதல் வேட்டையில் ஈடுபட்டிருந்த போது, இருதரப்பினருக்கும் இடையே துப்பாக்கிச் சண்டை

நேரிட்டதாகவும், இதில் தீவிரவாதிகள் சுட்டுக் கொல்லப்பட்டதாகவும் எமது செய்தியாளர் தெரிவிக்கிறார்.

அப்பகுதிலிருந்து ஏராளமான ஆயுதங்களும் பறிமுதல் செய்யப்பட்டன.

உயிரிழந்த தீவிரவாதிகள், பாகிஸ்தானிலிருந்து செயல்படும் ஜெய்ஸ்-இ-முஹமது இயக்கத்தைச் சேர்ந்தவர்கள் என்பது விசாரணையில் தெரியவந்துள்ளதாகவும் பாதுகாப்புப் படையினர் தெரிவித்தனர்.

>>>>><<<<<<

யுக்ரேனில் நேரிட்ட குண்டுவெடிப்பு சம்பவங்களில் காவல்துறை அதிகாரி ஒருவர் உயிரிழந்தார், 24 பேர் காயமடைந்தனர்.

Lviv-வில் நேற்று நள்ளிரவு இந்த குண்டு வெடிப்பு சம்பவங்கள் நடைபெற்றதாக ஏஜென்சி செய்திகள் தெரிவிக்கின்றன.

>>>>><<<<<<

உகாண்டா சர்வதேச சேலஞ்ச் பேட்மிண்டன் போட்டியில் இந்தியா 3 தங்கம், 4 வெள்ளிப் பதக்கங்களை வென்றது.

மகளிர் ஒற்றையர் பிரிவில் Anupama Upadhyaya தங்கப்பதக்கத்தையும், Mansi Singh வெள்ளிப்பதக்கத்தையும் வென்றனர்.

ஆடவர் இரட்டையர் பிரிவில் Viswa Tej Gobbruru – Bhargav Ram Arigela இணை தங்கப்பதக்கத்தையும், கிருஷ்ணமூர்த்தி ராய் – Sai Pratheek இணை வெள்ளிப்பதக்கத்தையும் வென்றன.

கலப்பு இரட்டையர் பிரிவில் Ishaan Bhatnagar – Shruti Mishra இணை தங்கப்பதக்கத்தையும், நிதின் - ஸ்ரீநிதி நாராயணன் இணை வெள்ளிப்பதக்கத்தையும் வென்றன.

மகளிர் இரட்டையர் பிரிவில் சிம்ரன் சிங் – கவிப்பிரியா செல்வம் இணைக்கு வெள்ளிப்பதக்கம் கிடைத்தது.

>>>>><<<<<<

வளரும் வீரர்களுக்கான ஆசிய மகளிர் டிவென்டி டிவென்டி கிரிக்கெட் கோப்பையை இந்தியா-ஏ அணி வென்றது.

பாங்காக்கில் நடைபெற்ற இறுதியாட்டத்தில் இந்தியா ஏ அணி 46 ரன் வித்தியாசத்தில் பங்களாதேஷ்-ஏ அணியை வென்று கோப்பையை கைப்பற்றியது.

இதில் டாஸ் வென்று முதலில் பேட் செய்த இந்தியா-ஏ அணி நிர்ணயிக்கப்பட்ட 20 ஓவரில் 7 விக்ெட் இழப்புக்கு 134 ரன் எடுத்தது.

*Tejal Hasabnis* அதிரடியாக ஆடி, 34 பந்துகளில் 51 ரன் குவித்து ஆட்டமிழக்காமல் இருந்தார்.

135 ரன் எடுத்தால் வெற்றி என்ற இலக்கோடு பின்னர் பேட் செய்த பங்களாதேஷ்-ஏ அணி, தொடக்க முதலே விக்ெட்டுகளை இழக்கத் தொடங்கி, 19 புள்ளி ஒரு ஓவரில் 88 ரன் மட்டுமே எடுத்து ஆட்டமிழந்தது.

*Prema Rawat* அபாரமாக பந்துவீசி 3 விக்ெட்டுகளை வீழ்த்தினார்.

>>>>>><<<<<<<<

உலக கோப்பை டிவென்டி டிவென்டி கிரிக்கெட் போட்டியில், இந்தியா தென்னாப்பிரிக்கா இடையேயான ஆட்டம் சற்றுமுன் தொடங்கியது.

அஹமதாபாத்தில் நடைபெற்று வரும் இப்போட்டியில் டாஸ் வென்று முதலில் பேட் செய்து வரும் தென்னாப்பிரிக்கா சற்றுமுன் வரை 4 ஓவரில் 3 விக்ெட் இழப்புக்கு 20 ரன் எடுத்துள்ளது.

>>>>>>END<<<<<<<<